



A HMING CHU JOHANA A NI ANG

CHÂNGVAWN: “ ‘A kawng siam tûrin LALPÂ hmâah i kal dâwn sî a,’ “ (*Luka 1:76, NIV*).

Chhiar Tûr: Matthaia 3; Marka 1:1–12; Luka 1:5–25, 57–80; *Chatuan Nghahfâk*, pp. 79–96.

Thúchàh: Midangte rawng kan bâwlsak hian Isuâ tân kawng kan buatsaih tihna a ni.

JACKIE-i chu a hlim hlê mai! A pî (a nû nu) hnên aţangin thuchah a dawng zo deuh chiah a ni a. A thuchah dawn chu a chhiar nawn deuh chhên a. Chû thuchah chu, “Thla leha ka rawn tlawh dâwn che a. I beisei loh thil lâwmawm tak eng emaw ka tihsak dâwn che,” tih a ni.

A lâwmawmin a hlimawm ngêi mai! ‘Kan inbuatsaihna hi kan peih thuai theih nân ka nû hi ʔha takin ka’n ʔanpui teh ang,’ tiin Jackie chuan a ngaihtuah a.

Jackie chu choka lamah a tlân phei a. A nû hnênah chuan, “Ka nû, ka pîn min rawn tlawhna tûr atân hian ʔanpui che ka duh hlê mai. Ka ʔanpui theih dân tûr che min hrilh la. Tih tûr min hrilh zêl ang che,” a ti a.

Hun dangah, ni dang daihah, angel pakhat hian putar hnênah thuchah a hriattîr a. Chû thuchah chu khawvêl tidanglam thei hiâl tûr a ni.

LIZABETH-i leh Zekaria-te nûpa hian kum tam tak chhûng chu nautê neih an lo beisei tawh ʔhîn a. Mahse tûnah chuan an lo upain, tar an ni tawh a, nautê neih beiseina pawh an nei tawh lo.

Zekaria kha tempula rawngbâwltu puithiam tamtak zînga pakhat a ni a. Jerusalem khuaa tempul rawngbâwl hnâ hi inçhâwkin an thawk ʔhîn a. Hmun Thianghlim-a rawngbâwlna tak phei hi chu an dam chhûngin tih nawna hun an chang meuh lo. Hmun Thianghlim chhûnga rangkachak maichâm chung a rimtui hâltu nih chanvo chan theih phei chu induhsakna sâng tak angin an ngai hiâl a. Chutiang an tih ʔum chuan an hnam pum pui tân sual ngaihdam dîlna an hlansak ʔhîn a. Chûbâkah, Messia lo kalna tûr hun thlentîr thuai tûrin Pathian hnênah ʔhahnemngai takin an dîl ngêi baw ʔhîn a ni.

Zekaria chuan chutiang duhsakna chanvo sâng tak a chan vê hlân chu ngâkhlel takin a thlîr vê reng ʔhîn a. Tûnah chuan, putar a lo ni vê ta mai a, a hamʔhatna chanvo chu lo thleng vê ta ngê ngê a ni. Zekaria chuan zâh leh ùrhsûn takin rimrui hâlnaa mei vâmah chuan rimtui râwt dip sâ chu a





phúl a. A rímtui tui tak mai chu a lo khu chêl chêl a, Hmun Thianghlím chu rímtui khû chuan a lo khat ta a ni.

Vawilekhatah, Zekaria chuan mahnî maia awm a ni lo tih inhriatna a nei ta thút mai a. A mit a'n men chuan, rímtui hâlna maichâm sîr ding lamah chuan angel hi a lo ding a! Ani chuan a hlâu ngêi mai!

Angel chuan Zekaria hnênah, “Hlâu suh, Zekaria, Pathianin i ÷awngtâina kha A ngaithlâ e. I nupui Elizabeth-i chuan fapa a nei ang. A hmingah chuan Johana in sa tûr a ni. Ani chu LALPÂ kawng buatsaih tûrin A hmâah a kal dâwn a ni,” tiin a hrilh a.

Pitar/putar nih hnûah nautê an nei dâwn em ni? Zekaria chuan angel thusawi chu a ringhlel deuh rum rum a. Tichuan angel chuan chhinchhiahna a pe ta a ni. “Ka thusawite i rin lòn avângin, i ngâwi reng ang a, chûng thíl a lo thlen hmâ loh chuan i ÷awng thei rih lo vang,” a ti a. Tichuan angel chu a bo leh ta a ni.

Zekaria chuan mipui tâna ÷awngtâina hlân tûrin a kâ a âng a, mahse âw rêng a nei ta lo va, engmah a sawi thei ta lo a ni.

Tûnah chuan Zekaria chhu Hmun Thianghlímah chuan hun eng emaw chen a awm ta a. Pâwn lama mipui awmte chu an ngaih a ÷ha chiah lo va, a chungah eng thleng ni dâwn le tiin an ngaihtuah a.

A tâwpah a lo chhuah chuan, a hmêl chu a êng deuh pup mai a. ÷awng chhuak sî lo hian an hnênah angel a hmuh thû zaizirin a sawi a.

Zekaria chu hmanhmawh takin an chênna khaw lamah a hâwng ta a. Thil awmzia chu a nupui Elizabeth-i hnêna hrilh a tum a, mahse engmah a sawi thei sî lo. Ngâwi rengin lehkhah thuziah leh kut zaizir hmangin thû a sawi ta mai rih a. Angel khân fâ an nei ang a, mipa naupang niin, a hmingah chuan Johana an sa tûr a ni tih a hrilh a nih kha mâw!

Thla eng emawti hnûah chuan nautê chu a lo piang a. Elizabeth-i ÷hiantê leh laichînte chu an lo kal khâwm a. Elizabeth-i chuan, “A hming chu Johana a ni e,” tiin hlim takin a pûang a.

Hmeichhe ÷henkhatte chuan, “Johana maw? In chhûng zîngah Johana hming pû pawh in la awm ngei hlei nê. A hmingah chuan Zekaria tih in sa zâwk dâwn lo'm ni?” te an ti hlawm a.

Elizabeth-i chuan a pasal, Zekaria lam chu hawiin enge a ngaih dân a zâwt a. Zekaria chuan lû thing mâ mâ chungin, ziahna hmanrua a lâ a, an zâa hmuh theih tûr chuan, “A hming tûr chu Johana a ni e,” tiin a târ chhuak a. Chûvêleh puithiam putar chuan âw a chhuah thei leh ta nghâl a. Pathian malsâwmna an dawn a chungah chuan Pathian chu a fak a.

Johana chu thlalêr ram lamah chuan a lo sei lian a, chûng hmunah chuan rawngbâwl dânte a zir ÷hîn a. Zekaria hian a fapa Johana hnênah chuan maichâm bula angel a hmuh thû kha a hrilh nawn fo ÷hîn a. A hnênah chuan, “Pathianin i hnâ tûr bîk ruat sâ a nei a. LALPÂ hmâah A tâna kawng siam tûrin i kal dâwn a ni,” a ti a.

Johana chu a lo puitlin hnû chuan, mîte hnênah simna thû tlângâupuiin, an sualte hawisan a, baptisma chang tûrin a sâwm ÷hîn a. Mi tam takte chu Isua tâwk thei tûra lo inpeih tûrin a ÷anpui ÷hîn a ni.

Pathian chuan a thil ruâhmanah hian i hna puâl tûr pawh A neihsak che u a. Midangte rawngbâwlsak leh an mamawhte phuhrûksakna hmangin Isuâ tân kawng kan lo buatsaihsak vê thei a ni. Chutianga kan tih chuan Isuâ chanchin hriatte an châk pah thei dâwn a ni.

TÌHTÛR

Sabbath Chàwnhû

- In chhûngte nêh khawi lai ramhnuai hmun remchâng laiah emaw lêng chhuak ula, sava bû emaw, sava chanchin ziahna bû emaw en tum hrâm ang che u. Savaten bû an chheh dân leh no an neih a, an enkawl dân chungchâng sawi ho ula. Sava chi hrang hrangten bû an siam dân hriat tum bawk ang che u.
- In zirlai chhiar ho ula, Isuâ lo kal leh rawngbâwlina atân tûin nge kawng lo buatsaih lâwk ang?
- In Bible-ah *Luka 1:76* kêuvin in chhiar dân nia. Chutah mîten Isua an hriat theih nâna kawng buatsaihsak dân tûr hriat nân Pathian ãanpuina dîl ang che u.

Sunday

- Chhûng inkhâwm in neihnaah, *Luka 1:5-25* chhiar ula. Minit hnih vêl chhûng chu eng mah sawi lo vin awm vang vang ula. Hmûi phún leh kut zaizir vêl chuan sawi theih ni tho teh se. Zekaria ãawng theih loh kha ngaihtuah ula. ãawng thei in nih avângin Pathian hnênah lâwmthû in sawi dân nia.
- Dârthlalinga inen chungin in chângvawn kha sawi ruâl ula, in kê/hmûi che vêl kha in en reng thei em?

Thàwhãannî

- In chhûngte nêh, in lo pian dânna an rilru awm dân zâwtin, sawitîr ula, anmahni nêh chuan in nausên leh la têt deuh lai thlalâkte entho ang che u.
- *Luka 1:13* chhiar ho ula. Zekaria leh Elizabeth-ite khân fapa Johana an nei dân tih an inhriat khân eng rilrû nge an put in rin dân chu sawi tâng teh u.
- “In His Time” (No. 4) tih hlâ kha phûr takin saho ang che u.
- In chângvawn kha sawi ruâl ula, nû leh pâte in la neih avângin Pathian hnênah lâwmthû sawi ang che u.

Thàwhlêhnî

- In chhûngkaw worship neihnaah *Luka 1:57-66* chhiar ula. In chhûngten in hming an phuah dân zâwt/sawitîr ula. In hming awmzia chu in hria em? Johana tih awmzia chu ‘Pathian thilthlâwnpêk duhawm tak’ tihna a ni. Pathianin in hming nêh lama A hriat che u avângin A hnênah lâwmthû in sawi dân nia.
- *Luka 1:66* chhiar ula, hetah hian ‘LALPÂ kut chu Johana chungah a awm’ tih kan hmû a, eng tihna nge ni ang?
- In chângvawn kha a thlûk siam chawp ula, in chhûngkuain in saho dân nia.

Nîlâinî

- In chhûngkaw worship bulãan nân *Luka 3:2-6, 15, 16* chhiar ho ang che u. A lo puitlin tâk hnû khân Johana’ n eng hna bîk nge a thawh tâk? Thil pathum târlang teh u. Engati nge ‘Baptistu Johana’ tih a nih tâk? Nangnî engtikah nge baptisma in chan vê ang?
- In tâna thawh tûra Pathian ruatsak che u chu eng ni âwm in chhûngkuain sawiho ang che u. In lo puitlin hnûa in hmêl lem tûr chu ziak teh u.
- “Pass It On” (No. 9) tih hlâ kha phûr takin saho teh u, tichuan in hmalam hun atâna Pathian awmpuina dîlin in ãawngtai zui nghâl dân nia.

Níngãnî

- In chângvawn thû hi Zekaria fakna hlasak pêng khat a ni a. In chhûngte nêh a thlûk siamin sakho tum teh u.
- Midangte rawng in bâwlsak nghâl theih nân Pathian hnênah kawng kawhnhmùh tûr che uin ngên ula. In chhûngkua khân ruâhmanna siamin hlen ngei bawk ang che u.
- *Galatia 6:2* chhiar ho teh u.

Zirtâwpnî

- Zekaria leh Elizabeth-ite nûpa angah inchanin, Johana lo pian chungchâng vêl fel takin in chhinchhiah a. Nî tin chanchin ziahnaah tûn kê zirlaia thil pawimawh deuh deuh ziak teh u. A kâwmah chuan in chângvawn thû ziak bawk ula. In chhûngkaw worship-naah in chhûngte in hrilh chhâwng vê dân nia

- *Jeremia 1:7* chhiar ula. Isuâ hnêna hruai in tum tûrte tân tawngtaisak ang che u.
- “We Are His Hands” (No. 25) tih hlâ kha in saho dâwn nia.

PUZZLE

Puzzle 8

KAWHHMUHNA: A hnuaia cross-word hi dik taka dahkhah in tum dâwn nia. Tûrkâr zirlaia hming lang tawhte kha in la hrereng ang chu maw? Sapṭawnga an hming ziah dan angin in ziak dawn nia:

- Pheizâwng: 1. Hmeichhe hming
 Chhukzâwng: 2. Puithiam leh a nupui hming
 Pheizâwng: 3. Nausên hming
 Pheizâwng: 4. Pathian thuchah puangtu

